

3 यूहन्ना

1

अध्याय 1

मेरा प्रिय मित्र गायस, जसलाई म सत्यमा प्रेम गर्छु ।

2 मेरा प्रिय मित्र, म जान्दछु तिमी आत्मिक रूपले असल गरिरहेछौ । यसर्थ म प्रार्थना गर्छु कि तिमीमा प्रत्येक कुरो असल भइरहोस् अनि तिम्रो स्वस्थ राम्रो रहोस् ।

3 खरीष्टमा विश्वास रहेका कोही भाइहरु आए अनि तिम्रो जीवनमा रहेको सत्य बताए । तिनीहरुले भने कि तिमीले सत्यको मार्ग अनुसरण गरिरहेका छौ । यसले मलाई अति आनन्दित तुल्यायो ।

4 जब म मेरा बालकहरु सत्यको बाटोमा हिडिरहेका छन् भन्ने सुन्छु त्यसले मलाई अति आनन्द दिन्छ ।

5 मेरा प्रिय मित्र, तिमी खरीष्टमा रहेका भाइहरुलाई सहायता गरेर विश्वासयोग्यता देखाइरहेछौ । तिमीले ती अपरिचीत भाइहरुलाई पनि सहयोग गरिरहेछौ ।

6 यी भाइहरुले तिम्रो प्रेमको बारेमा मण्डलीलाई भने । दया गरि तिनीहरुलाई आफ्नो यात्रा जारी राख्न सहयोग गरिदेऊ । तिनीहरुलाई यस्तो तरिकाले सहयोग गर जसले परमेश्वरलाई खुशी तुल्याउनेछन् ।

7 यी भाइहरु खरीष्टको सेवाकोलागि यात्रामा गए । तिनीहरुले ती मानिसहरुबाट कुनै सहायता स्वीकार गरेनन् जो विश्वासीहरु होइनन् ।

8 यसर्थ हामीले यस्ता भाइहरुलाई सहयोग प्रदान गर्नुपर्छ । जब हामी तिनीहरुलाई सहयोग गर्छौ, हामी सत्यको निम्ति तिनीहरुले गरेको कार्यमा सहभागी बन्छौ ।

9 मैले मण्डलीलाई एउटा पत्र लेखें । तर डियोत्रिफसले हामी जे भन्छौ त्यो सुनि रहेको छैन । उ सदैव तिनीहरुका नेता बन्न चाहन्छ ।

10 जब म आउँछु, डियोत्रिफसले के गरिरहेछ त्यसबारे भन्नेछु । उसले ढाँट्छ अनि हाम्रो निन्दा गर्छ । तर उसले यो भन्दा अझ धेरै गर्छ । उसले ती भाइहरुलाई सहायता गर्न अस्वीकार गर्छ । जसले खरीष्टको सेवा गरिरहेका छन् । उसले ती मानिसहरु जसले भाइहरुलाई सहयोग गर्न चाहन्छन् तिनीहरुलाई पनि वाधा दिन्छ अनि तिनीहरुलाई मण्डलीबाट बाहिर निकाली दिन्छ ।

11 मेरा प्रिय मित्रहरु! जे नराम्रो छ त्यसको अनुसरण नगर, जे राम्रो छ त्यसको अनुकरण गर । मानिस जसले जे राम्रो छ त्यो गर्छ भने उ परमेश्वरबाट आएको मानिस हो । तर कुनै एक जसले नराम्रो काम गर्छ त्यसले कहिल्यै पनि परमेश्वरलाई देखेको हुँदैन ।

12 सबै मानिसहरुले डेमेट्रियसको विषयमा असल कुराहरु गर्छन् । अनि त्यो सत्य तिनीहरुले भनेको कुरासित मिल्छ । हामी पनि उसको विषयमा असल कुरा गर्छौ । अनि तिमीहरु जान्दछौ कि हामी जे भन्छौ त्यो सत्य हो ।

13 मेरो तिमीहरुलाई धेरै कुराहरु भन्ने इच्छा छ । तर म कलम अनि मसी यसकोलागि उपयोग गर्न चाहन्छु ।

14 म तिमीहरुसित चाँडै भेट्ने आशा गर्छु । तब हामी एकसाथ बसेर आमने-सामने बात गर्न सकौ ।

15 तिमीहरुमा शान्ति रहोस् । यहाँ भएका साथीहरुले तिमीहरुलाई अभिवादन जनाएका छन् । त्यहाँ भएका मित्रहरु हरेकलाई हाम्रो अभिवादन सुनाइदिनु ।